

ئەرەب سوتسىيالىستىك تىرىلىش پارتىيىسى

ئېنىقلىما:

«ئەرەب سوتسىيالىستىك تىرىلىش پارتىيىسى» سېكولارىستىك مىللەتچى پارتىيە بولۇپ، ئەرەبلەرنىڭ ئەخلاقى ۋە چۈشەنچىلىرىنى سوتسىيالىستىك ئېقىمغا ئايلاندۇرۇش ۋە يېقىنلاشتۇرۇش ئۈچۈن، ئومۇمىيۈزلۈك ئىنقىلاب ئېلىپ بېرىشقا چاقىرىدۇ. ئېلان قىلىنغان شۇئارى «مەڭگۈلۈك رسالىگە ئىگە بىر ئەرەب ئومىمىتى» بولۇپ، پارتىيىنىڭ يىتەكچىسى ھېسابلىنىدۇ. ئەمما غايىلىرى بىرلىك، ئەرەبلىك ۋە سوتسىيالىزمدا ئۆز ئىپادىسىنى تاپىدۇ.

قورۇلۇشى ۋە ئاساسلىق كىشىلىرى:

◆ 1932 - يىلى شەرق چىركاۋىغا مەنسۇپ خىرىستىيان مېچىل ئەفلەق ۋە سالاھ بېيتار قاتارلىقلار ئالىي مەكتەپ ئوقۇشلىرىنى تاملىغاندىن كېيىن، مىللەتچىلىك ۋە چەتئەل مەدەنىيەتلىرىگە ئائىت پىكىرلەرنى كۆتۈرگەن ھالدا، پارىستىن دەمەشىققە قايتىپ كەلگەن.

- ئەفلەق ۋە بېيتارلار ئوقۇتۇش خىزمىتى بىلەن شوغۇللانغان ۋە بۇ جەرياندا ئوقۇغۇچى، ئوقۇتقۇچى ۋە ياشلار ئارىسىدا پىكىرلىرىنى تارقىتىشقا باشلىغان.

- ئەفلەق ۋە بېيتار تەرىپىدىن ۋۇجۇدقا كەلتۈرۈلگەن گۇرۇپ ماركىسىزىمچىلار بىلەن بىرلىكتە 1934 - يىلى «تەلىيە» ژۇرنىلىنى چىقارغان ۋە ئۆزلىرىنى «ئەرەب تىرىلدۈرۈش جامائىتى» دەپ ئاتىغان.

- 1974 - يىلى «ئەرەب تىرىلىش پارتىيىسى» نامى ئاستىدىكى بۇ پارتىيە تەسىس قىلىنغان. تەسىس قىلغۇچىلار ئارىسىدا مېچىل ئەفلەق، سالاھ بېيتار، جالال سەيىد، زەكىي ئەرسۇزىي قاتارلىقلار بار بولۇپ، ئۇلار «تىرىلىش» نامى ئاستىدا ژۇرنال چىقىرىش قارارىنى ئالغان.

1946 - يىلىدىكى سۈرىيە مۇستەقىللىقىدىن كېيىنكى ھۆكۈمەتلەردە ئاكتىپ رول ئوينىغان. بۇ ھۆكۈمەتلەر تۆۋەندىكىچە:

1 - 1946 - يىلىدىن تاكى 1949 - يىلى 3 - ئاينىڭ 29 - كۈنىگە قەدەر داۋاملاشقان شۈكرى ئەلقۇتلىي ھۆكۈمىتى.

2 - 1949 - يىلى بىر قانچە ئاي ھۆكۈمەتنى تۇتۇپ تۇرغان ھۆسنى زەئىم ھۆكۈمىتى.

3 - ھۆكۈمدارلىقى 1949 - يىلى باشلىنىپ، شۇ يىلى ئاخىرلاشقان پولكونىك سامىي ھەنناۋىي ھۆكۈمىتى.

- 4 - 1954 - يىلىغىچە داۋاملاشقان ئەدىب شىشكىلى ھۆكۈمىتى .
- 5 - ئىككىنچى قېتىم ھۆكۈمدارلىق سەھنىسىگە قايتىپ كىلىپ، 1958 - يىلى مىسىر بىلەن بىرلىك ئەھدىنامىسى ئىمزالانغانغا قەدەر داۋاملاشقان شۈكرى ئەلقۇتلى ھۆكۈمىتى .
- 6 - 1958 - يىلىدىن 1961 - يىللىرى ئارىسىدا جامال ئابدۇناسىر رىئاسەتچىلىكىدىكى بىرلىك ھۆكۈمىتى .
- 7 - دوكتور نازىم ئەلقۇدسى رىئاسەتچىلىكىدىكى بۆلۈنۈش ھۆكۈمىتى: ئابدۇلكەرىم ئەننەھلاۋىي رەھبەرلىكىدىكى بۆلۈنۈش ھەرىكىتى 1961 - يىلى 9 - ئاينىڭ 28 - كۈنىدىن 1963 - يىلى 3 - ئاينىڭ 8 - كۈنىگىچە داۋاملاشقان .
- ◆ 1963 - يىلى 3 - ئاينىڭ 8 - كۈنىدىن ھازىرغا قەدەر سۈرىيە تىرىلىش پارتىيىسىنىڭ ھۆكۈمدارلىقى ئاستىدا بولۇپ كەلدى . بۇ جەريان بىر قانچە تىرىلىش پارتىيىسىنىڭ ھۆكۈمەتلىرىنى باشتىن كەچۈردى . ئۇلار:
- 1963 - يىلىدىكى ئىنقىلاب رەھبەرلىكى ھۆكۈمىتى: بۇنىڭدا سالاھ بېيتار رەئىس سۈپىتىدە ئوتتۇرىغا چىققان .
- ئەمىين ئەلھافىز ھۆكۈمىتى: 1963 - يىلىدىن 1966 - يىلىغىچە داۋاملاشقان .
- 1966 - يىلىدىن 1970 - يىلىغىچە داۋاملاشقان نۇرۇددىن ئەلئەتاسىي ھۆكۈمىتى: پارتىيىنىڭ كۆپچىلىك رەھبەرلىرى بۇ ھۆكۈمەتتە گەۋدىلىك رول ئوينىغان . بۇ جەرياندا رەھبەرلىك ئاپپاراتىنىڭ باش كاتىپلىق ۋەزىپىسىنى ئىشلىگەن سالاھ جەدىد ۋە مۇداپىئە مىنىستىرلىك ۋەزىپىسىنى ئىشلىگەن ھافىز ئەلئەسەدەلەر كۆزگە كۆرۈنۈشكە باشلىغان .
- ھافىز ئەلئەسەدە ھۆكۈمىتى 1970 - يىلىدىن ھازىرغا قەدەر داۋاملاشماقتا .
- ◆ پارتىيە تارىخىدا ئالاھىدە كۆزگە كۆرۈنگەن سۈرىيەلىكلەر:
- سامىي ئەلجۇندىي: 1963 - يىلىدىكى ئىنقىلابتىن كېيىن ئاخبارات مىنىستىرى بولغان .
- ھۇمۇد ئەششۇفىي: رەھبەرلىك ئاپپاراتىنىڭ بىرىنچى قېتىملىق باش كاتىپى بولغان . ئەمما 1964 - يىلى مارت ئېيىدا ئەگەشكۈچىلىرى بىلەن بىرلىكتە پارتىيىدىن ئايرىلىپ چىققان . ئۇ ھازىر ئىراققا .
- مۇنىيىق رىزاز (ئوردانىيەلىك): 1965 - يىلى ئايرىل ئېيىدىن 1966 - يىلى فىئورال ئېيىغا قەدەر پارتىيە مىللىي رەھبەرلىكىنىڭ باش كاتىپلىق خىزمىتىنى ئۆتىگەن .
- مۇستەفا تالاس: 1923 - يىلى دۇنياغا كەلگەن ، ھېمىستىدىكى ھەربىي پاكولتتتا ئوقۇغان . 1947 - يىلى پارتىيىگە قاتناشقان . 1963 - يىلى ئوتتۇرا رايۇن مىللىي بىخەتەرلىك مەھكىمىسىنىڭ رەئىسى بولۇپ ئىشلىگەن . 1964 - يىلىدىن 1966 -

ھافىز ئەلئەسەدە 2000 - يىلى ۋاپات بولغان بولۇپ ، ئورنىغا ئوغلى بەششار ئەلئەسەدە 2000 - يىلى 7 - ئاينىڭ 1 - كۈنىدىن باشلاپ ۋارىسلىق قىلىپ كەلمەكتە . تەرجىمان .

يىلغىچە بەشىنچى باتالىيۇن گىنراللىرىنىڭ رەئىسى، 1968 - يىلى فېۋرال ئېيىدىن باشلاپ قوراللىق كۈچلەر باش قوماندانى، 1968 - يىلىدىن 1972 - يىلىغا قەدەر مۇئاۋىن مۇداپىئە مىنىستىرى، 1973 - يىلى مارت ئېيىدىن باشلاپ تا ھازىرغا قەدەر مۇداپىئە مىنىستىرلىك ۋەزىپىسىنى ئۆتەپ كىلىۋاتىدۇ.

- گېنرال يۇسۇف شۈكۈر: ھىمىسلىق بولۇپ، مۇستەفا تالاستىن كېيىن قوراللىق كۈچلەرنىڭ قوماندانلىق ۋەزىپىسىگە تەيىنلەنگەن.

- گېنرال ناچى جەمىيل: دىير ئەزىزۇرلۇق بولۇپ، 1970 - يىلى 11 - ئايدىن باشلاپ 1978 - يىلى مارت ئېيىغا قەدەر ھاۋا كۈچلىرى قوماندانى بولغان.

- سەلىم ھاتۇم: 1966 - يىلى ئىسقىلاب قوزغاشقا ئورۇنغان ئەمما مەغلۇپ بولغان. 1967 - يىلى ئۆلۈمگە ھۆكۈم قىلىنغان.

- زەكىي ئەرسۇزىي: (ئىسكەندرون گېنراللىرىنىڭ بىرى) مېيچل ئەفلەق بىلەن بىر سەپتىكى قورغۇچىلارنىڭ بىرى ۋە ئۇنىڭ كېيىنكى رىقابەتچىسى.

- شىبلىي ئەلئەيسەمىي: 1930 - يىلى دۇنياغا كەلگەن. يېزا ئىگىلىكىنى ئىسلاھ قىلىش مىنىستىرلىكىنىڭ مىنىستىرى، كېيىنچە مائارىپ مىنىستىرى بولۇپ ئىشلىگەن. 1963، 1964 - يىللىرى مەدەنىيەت ۋە مىللىي يولۇرۇق ئىشلىرى مىنىستىرى بولغان. 1965 - يىلى تىرىلىش پارتىيىسىنىڭ مۇئاۋىن باش رەئىسى بولغان.

- ئابدۇلكەرىم ئەلجۇندىي: سالاھ جەدىدىنىڭ ھىمايىچىلىرىنىڭ بىرى بولۇپ، 1969 - يىلى ئۆزىنى ئۆلتۈرۋالغان.

- سۈلەيمان ئەلئىيسا: (ئىسكەندرون گېنراللىرىنىڭ بىرى) نەزىرىيىچى، مۇتەپەككۈر ۋە شائىر.

- ئەھمەد ئەلخەتتەب: 1970 - يىلى 11 - ئايدا جۇمھۇرىيەت رەئىسلىكىنى تاپشۇرۇپ ئالغان. 1971 - يىلى فېۋرال ئېيىدا، يەنى نۇرۇددىن ئەتاسى بىلەن ھافىز ئەلئەسەد ئوتتۇرىسىدىكى ۋاقىتلىق ھۆكۈمەت مەزگىلىدە ئىستىپا بەرگەن. 1965 - يىلىدىن باشلاپ كېڭەيتىلگەن رەھبەرلىك ئاپپاراتىنىڭ ئەزاسى بولغان ۋە قىسقا مۇددەت خەلق كېڭىشىنىڭ رەئىسى بولغان.

- يۇسۇف زەئىين: 1931 - يىلى بۇكمالدا دۇنياغا كەلگەن، كەسپى دوختۇر، 1963، 1964 - يىللىرى يېزا ئىگىلىكىنى ئىسلاھ قىلىش مىنىستىرلىكىنىڭ مىنىستىرى بولغان. ئەنگىلىيەدە ئەلچىلىك ۋەزىپىسى ئۆتىگەن. 1965 - يىلى رەھبەرلىك ئاپپاراتىنىڭ ئەزالىقىغا تاللانغان. 1966 - يىلىدىن 1968 - يىلىغىچە تۇتقان باش مىنىستىرلىك ۋەزىپىسىنى 1970 - يىلىغىچە داۋاملاشتۇرغان.

- جەلال ئەسسەيىد: دىيرۇزۇرلۇق بولۇپ، قورۇلۇش پارتىيىسىنىڭ قورغۇچى ئەزالىرىنىڭ بىرى. ئۇ پارتىيىنى تاشلاپ چىقىپ كەتكەن بولسىمۇ، سۈرىيە سىياسىتىدە يەنىلا ئاكتىپ رول ئويناشنى داۋاملاشتۇرغان.

- ئابدۇلھەلىم خەددام: 1932 - يىلى بانىاستا دۇنياغا كەلگەن. دەمەشىق ھوقۇق پاكولتىنى پۈتتۈرگەن. بىر قاتار رەسمىي ۋەزىپىلەرنى ئۆتىگەن. ھۇمات، قۇنەيتەرە

ۋە دەمەشق (1964) قاتارلىق شەھەرلەرنىڭ ۋالىسى، 1969 - يىلى ئىقتىساد مىنىستىرى، 1970 - يىلى تاشقى ئىشلار مىنىستىرى بولغان. ئۇ 1969 - يىلىدىن باشلاپ پارتىيەگە قاراشلىق رەھبەرلىك ئاپپاراتىنىڭ ئەزا بولۇپ كەلگەن خەددا م 1984 - يىلى جۇمھۇرىيەتنىڭ سىياسىي ئىشلارغا مەسئۇل مۇئاۋىن رەئىسلىك ۋەزىپىسىگە ئۆسكەن.

- ھافىز ئەلئەسەد: 1930 - يىلى لازىقىيەنىڭ قەرداھە يېزىسىدا دۇنياغا كەلگەن. 1955 - يىلى ھىمىستىكى ھەربىي پاكولتتىنى پۈتتۈرگەن. 1963 - يىلى زەمىير ھاۋا بازىسىنىڭ قوماندانى، 1964 - يىلى ھاۋا كۈچلىرى قوماندانى بولغان. 1965 - يىلى ئىنقىلاب رەھبەرلىكى مىللىي كېڭىشىگە قېتىلغان. 1966 - يىلىدىكى ئىنقىلابتا سالاھ جەدىدقا قوشۇلغان. 1966 - يىلىدىن 1970 - يىلىغىچە مۇداپىئە مىنىستىرى بولغان. ئۇ، ئۆزى قوماندانلىق قىلغان ئۆزگەرتىش ھەرىكىتىدىن كېيىن، يەنى 1970 - يىلى 11 - ئايدا جۇمھۇرىيەت رەئىسى بولغان.

- زەھىير مەشارىقە (ھەلەبلىك): كېيىنكى مەزگىللەردە جۇمھۇرىيەتنىڭ پارتىيە ئىشلىرىغا مەسئۇل مۇئاۋىن رەئىسلىكىگە تەيىنلەنگەن.

◆ 1953 - يىلى «تىرىلىش پارتىيىسى» بىلەن ئەكرەم ئەلھۇرانى رەھبەرلىكىدىكى «ئەرەب كومىنىستىك پارتىيىسى» «ئەرەب سوتسىيالىستىك تىرىلىش پارتىيىسى» نامى ئاستىدا بىر پارتىيە بولۇپ بىرلەشتى.

◆ ئەمما تىرىلىش پارتىيىسىنىڭ ئىراقتىكى قىسمى تۆۋەندىكى شەكىل بويىچە يۈز بەرگەن قانلىق ۋەقەلەردىن كېيىن ھۆكۈمەتنى قولغا ئالغان:

◆ تىرىلىش پارتىيىسىنىڭ ئىراقتىكى ھۆكۈمەت تىزگىنىنى قولغا كەلتۈرۈشى:

- 1958 - يىلى 14 - ئىيۇل ئابدۇسسalam ئارىق قوماندانلىقىدىكى ئوفتىسىرلار ئىئوردانىيە تەرەپتىن باغدادقا كىرىپ، رادىئو ئىستانسىسىنى ئىگەللەۋالدى، پادىشاھلىق تۈزۈمگە قارشى ئىنقىلاب ئېلان قىلدى، پادىشاھ فەيسەل ئىككىنچى ۋە ئۇنىڭ تەخت ۋارىسى ئابدۇلئىلاھ، نۇرى سەئىد ۋە تەرەپدارلىرى قەتل قىلىندى. پادىشاھلىق تۈزۈم يىقىتلىدى. شۇنىڭ بىلەن فەيسەل دەۋرى ئاخىرلاشتى، ئىراقنىڭمۇ توختاۋسىز ئىنقىلابلار دەۋرى باشلاندى.

- 1958 - يىلى 24 - ئىيۇل يەنى ئىنقىلاب باشلىنىپ ئون كۈندىن كېيىن تىرىلىش پارتىيىسىنىڭ قورغۇچىسى ۋە رەھبىرى مېيچل ئەفلەق باغدادقا يىتىپ كەلدى ۋە يېڭى تۈزۈم تەرەپدارلىرىنى بىرلەشكەن ئەرەب جۇمھۇرىيىتى (سۈرىيە ۋە مىسىر) گە قوشۇلۇشقا قانائەتلەندۈرۈشكە ئورۇندى. بىراق، ئىراق كومىنىستىك پارتىيىسى ئۇنىڭ ئىنتىلىشلىرىنى سۇغا چىلاشتۇرۇپ، ئابدۇلكەرىم قاسىمنى ئىراقنىڭ بىرلىككە كەلگەن رەئىسى، دەپ ئېلان قىلدى.

- 1963 - يىلى 18 - فېۋرال تىرىلىش پارتىيىسى ئابدۇلكەرىم قاسىمنىڭ تۈزۈمىگە قارشى ئىنقىلاب قوزغىدى. بۇ ئىنقىلاب باغداد كۈچلىرىدا يۈز بەرگەن قورقۇنچىلۇق ئۇرۇشلارنى باشتىن كەچۈردى. بۇ ئىنقىلاب غەلبە قىلغاندىن كېيىن تۇنجى كومىنىستىك ھۆكۈمەت تەشكىل قىلدى. كومىنىستىك پارتىيىنىڭ رادىكال قىسمى بىلەن مۆتىدىل قىسمى ئوتتۇرىسىدا ئىختىلاپ يۈز بەردى. ئابدۇسسalam ئارىق

بۇ پۇرسەتنى غەنمەت بىلىپ ئىراق تارىخىدىكى تۇنجى كومىنىستىك ھۆكۈمەتنى 1963 - يىلى 18 - نويابىر كۈنى يىقتى. ئابدۇسسalam ئارىق مۆتىدىل ئېقىمدىكى كومىنىست ئوفتسىرلارنىڭ بىرى ئەھمەد ھەسەن ئەلبەكرىنى جۇمھۇرىيەتنىڭ مۇئاۋىن رەئىسى قىلىپ تەيىنلىدى.

- 1964 - يىلى فىۋرال ئېيىدا مېيچل ئەفلەق ساددام ھۈسەيننى تىرىلىش پارتىيىسى ئىراق شۆبىسىگە قاراشلىق رەھبەرلىك ئورگىنىنىڭ ئەزاسى قىلىپ تەيىنلىدى.

- 1966 - يىلى سىنەبىر ئېيىدا ئىراق تىرىلىش پارتىيىسى تىرىلىش پارتىيىسىگە مەنسۇپ بولمىغان ئوفتسىرلار بىلەن بىرلىشىپ مۇۋەپپىقىيەتلىك بىر ئىنقىلابنى ئىشقا ئاشۇرۇپ، ئابدۇسسalam ئارىق رىجىمنى يىمىرىپ تاشلىدى.

- 1968 - يىلى ئىيۇل ئېيىنىڭ 30 - كۈنى تىرىلىش پارتىيىسى ئابدۇسسalam ئارىققا قارشى قوزغالغان ئىنقىلابقا ھەمكارلاشقان بارلىق كىشىلەرنى قوغلاپ چىقىرىپ، ئەھمەد ھەسەن ئەلبەكرىنى ئىنقىلاب رەھبەرلىك كېڭىشىنىڭ رەئىسى، جۇمھۇرىيەت رەئىسى ۋە ھەربى باش قوماندان قىلىپ تەيىنلىدى. ساددام ھۈسەين ئىنقىلاب رەھبەرلىك كېڭىشىنىڭ مۇئاۋىن رەئىسى ۋە ئىچكى بىخەتەرلىك ئىشلىرىنىڭ مەسئۇلى بولدى.

- 1970 - يىلى 15 - ئۆكتەبىر توغرىسى ھەردان ئەتتىكىرى تىرىلىش شەھىرىدە سۈيىقەست بىلەن ئۆلتۈرۈلدى. ئۇ ئىراق تىرىلىش پارتىيىسىنىڭ كۆزگە كۆرۈنگەن ئەزالىرىنىڭ بىرى، ئىنقىلاب رەھبەرلىك كېڭىشىنىڭ ئەزاسى، مىنىستىرلار كېڭىشىنىڭ مۇئاۋىن رەئىسى ۋە مۇداپىئە مىنىستىرى قاتارلىق ۋەزىپىلەرنى ئۆتىگەن.

- 1971 - يىلى نويابىر ئېيىدا سەيىد فۇئاد ئەررۇككابى سۈيىقەست بىلەن ئۆلتۈرۈلدى. ئۇ پارتىيىنىڭ بىرىنچى نەزىرىيىچىسى ۋە ئىراقتىكى كۆزگە كۆرۈنگەن رەھبەرلىرىنىڭ بىرى ئىدى. ئۇنىڭغا تۈرمىنىڭ ئىچىدە سۈيىقەست قىلىندى.

- 1973 - يىلى 8 - ئىيۇل ھۆكۈمەت رەئىسى نازىم كىزار، ئىچكى بىخەتەرلىك ئورگىنى ۋە ئەگەشكۈچىلىرىدىن ئوتتۇز بەش كىشى مەغلۇپ بولغان بىر قېتىملىق ئىنقىلاب سەۋەپلىك ئۆلۈم ئىجرا قىلىندى.

- 1975 - يىلى 6 - مارت ئىراق تىرىلىش پارتىيىسى ھۆكۈمىتى ئىران شاھى بىلەن ھەممىگە مەشھۇر ئالجرىيە كىلىشىمنامىسىنى ئىمزالىدى. كىلىشىمنامىگە ئىراق تەرەپتىن ساددام ھۈسەين ئىمزا قويدى. مەزكۇر كىلىشىمنامە ئىراق تەرەپنىڭ ئىران شاھىنىڭ رايۇندىكى تەلەپلىرىگە قوشۇلۇشى، بۇنىڭ بەدلىگە ئىران شاھى كۇردلارنىڭ ئىراق تۈزۈمىگە قارشى قىلىدىغان ئىنقىلابلىرىغا ھەمدەم بولماسلىقى قاتارلىقلارنى ئۆز ئىچىگە ئالدى.

- 1978 - يىلى ئۆكتەبىر ئېيىدا تىرىلىش پارتىيىسى ھۆكۈمىتى خۇمەينىنى ئىراقتىن چىقىرىۋەتتى. 1979 - يىلى فىۋرال ئېيىدا ئىراندا خۇمەينى ئىنقىلابى قوزغالدى.

- 1979 - يىلى ئىيۇن ئېيىدا ئەلبەكرنى بارلىق مەنەسپلىرىدىن ئېلىپ تاشلاپ ئۆيىگە نەزەربەنت قىلغاندىن كېيىن، ساددام ھۈسەين ئىراق جۇمھۇرىيىتىنىڭ رەئىسى بولدى.

- 1979 - يىلى ئىيۇل ئېيىدا ساددام ھۈسەين ئىراق رەھبەرلىك كېڭىشىنىڭ ئۈچتىن بىر ئەزاسىنى ۋە ئىراق تىرىلىش پارتىيىسىنىڭ كۆزگە كۆرۈنگەن ئەزالىرىدىن بەش يۈزدىن ئارتۇق كىشىنى ئۆز ئىچىگە ئالغان كەڭ كۆلەملىك ئۆلۈمگە ھۆكۈم قىلىش دولقۇنى قوزغىدى.

- شۇ يىلى ئاۋغۇست ئېيىنىڭ 8 - كۈنى ساددام ھۈسەين مائارىپ مىنىستىرى غانم ئابدۇلجەلىل، تەربىيە مىنىستىرى مۇھەممەد مەھجۇب، سانائەت مىنىستىرى مۇھەممەد ئايىش ۋە ئۇنىڭ دوستى ھەمىم ئەدنان ئەلھەمدانى ۋە دوكتور ناسىر ئەلھانى سەئىدلارغا ئۆلۈم ئىجرا قىلدى. ئارقىدىن مۇرتەزا سەئىد ئەلباقى قىناش جەريانىدا ئۆلتۈرۈلدى. كېيىنكى ئىككىسى تاشقى ئىشلار مىنىستىرلىكى مەنەسپلىرىنى تۇتقان كىشىلەر ئىدى. بىر ئايغا يەتمىگەن ۋاقىت ئىچىدە ساددام ھۈسەين تەرىپىدىن ئۆلۈمگە ھۆكۈم قىلىنغان پارتىيە مەسئۇللىرىنىڭ سانى ئەللىك ئالتىگە يەتتى. 1968 - يىلىدىكى ئىنقىلابقا ئىشتىراك قىلغانلاردىن ئىززەت ئىبراھىم ئەددۇرىي، تاھا ياسىن رامىزان ۋە تارىق ھەننا ئەزىزلەردىن باشقا ھېچكىم ھايات قالمىدى.

- 1980 - يىلى ئاپرېل ئېيىنىڭ توققۇزىنچى كۈنى ساددام ھۈسەين كۆزگە كۆرۈنگەن شىئە ئۆلىمالىرىنىڭ بىرى مۇھەممەد باقىر ئەسسەدىر ۋە ئۇنىڭ «بىنتۇل ھۇدا» نامى بىلەن تونۇلغان ھەمىشەرىسى زەينەپ سەدىرگە ئۆلۈم ھۆكۈم قىلدى.

- 1980 - يىلى 22 - سىنتەبىر كۈنى ساددام ھۈسەين ئىرانغا قارشى ئۇرۇشنى باشلىدى. بۇ ئۇرۇشتا يەتتە يۈز مىڭدىن ئارتۇق ئاقساق - چۇلاق، مېيىپىلاردىن سىرت بەش يۈز مىڭغا يېقىن ئىراقلىق ياشنىڭ ھاياتى نابۇت بولدى. ئۇرۇش خىراجىتى ئىككى يۈز مىليارد دوللاردىن ئېشىپ كەتتى. سەككىز يىلدىن ئارتۇق جەريان بويىچە بارلىق تەرەققىيات ئىشلىرى توڭلاپ قالدى. بۇنچە كۆپ قۇربانلارنى بەرگەندىن كېيىن ساددام ھۈسەين دۇنيا خەلقىگە «ئىران بىلەن بولغان بۇ ئۇرۇشنىڭ خاتا بولۇپ قالغانلىقىنى ۋە ئىككى دۆلەت ئوتتۇرىسىدا تۈزۈلگەن ئالجىرىيە ئەھدىنامىسىگە قايتىشنىڭ ئەڭ ھەقلىق ئىكەنلىكى» نى ئېلان قىلىپ باشقا چىققان بولدى.

- ئىران بىلەن بولغان ئۇرۇشى جەريانىدا كۆرد پۇخرالىرىغا قارشى زەھەرلىك گاز، خېمىيىلىك قوراللار، كۆيدۈرگۈچى بومبىلار ئارقىلىق نە قانۇن، نە دىن، نە ئىنسانپەرۋەرلىك، نە ئىززەت - ھۆرمەتنى تونۇمايدىغان قالايمىغان شەكىلدىكى ئەڭ رەزىل، ئەڭ ئېغىر تۈردىكى ئۆلۈم، قىناش ۋاستىلىرىنى قوللاندى. ئۇ، ۋەتەننىڭ پەرزەنتلىرى ۋە خەلقىنى ئۇلارغا كىلىدىغان بارلىق يامان ئاقىۋەتلەردىن قوغداش، ساقلاپ قېلىشنىڭ ئورنىغا، ئەسكەرلىرىنىڭ شەھەرلەرنى ئاياللار، بالىلار، قېرىلاردىن تەركىپ تاپقان پۇخرالىرى بىلەن قوشۇپ تۈزۈلۈپتەشكە، ئۇلارنى ھەربى ماشىنىلىرى بىلەن بېسىپ ئۆتۈپ كىتىشكە بۇيرۇق بەردى.

- 1990 - يىلى 2 - ئاۋغۇست (ھىجرىيەنىڭ 1411 - يىلى مۇھەررەم ئېيىنىڭ 11 - كۈنى) ساددام كۇۋەيت دۆلىتىنى بېسىۋالدى، زېمىنى ئۆزىنىڭ ھېسابلىدى،

خەلقنى سۈر توقاي ، زاۋۇتلىرىنى ۋەيران قىلدى ، دۇكانلىرىنى بۇلىدى ، ئۇنىڭ ئەركىن پەرزەنتلىرىنى ئۆلتۈردى ، نىفىت قودۇقلىرىنى پارتلاتتى . بۇ ئەھۋال خەلقئارا جەمئىيەتنىڭ بۇ تاغۇتقا قارشى ئاتلىنىشى ، بۇ رايۇنغا ئەسكەر ئەۋەتىپ ئۇنى ئىراقتىن قوغلاپ چىقىرىشقا ئاتلىنىشىنى مەيدانغا كەلتۈردى . ئىراق مىللىي مۇداپىئەسىنىڭ مىڭلىغان ئەسكەرلىرى خەلقئارا جەمئىيەت تەرىپىدىن بىرىلگەن بۇ زەربىنىڭ قۇربانى بولۇپ كەتتى . بۇ زەربە ئۇلارنى خار ۋە زەبۇن ھالەتتە تەسلىم بولىدىغان ، ئىتتىپاقداش كۈچلەرنىڭ بارلىق شەرتلىرىگە كۆندىدىغان ۋە زىيەتكە چۈشۈرۈپ قويدى . ئىراقتىكى بارلىق فابرىكىلارغا ھۇجۇم قىلىپ ، ئۇ يەرنى ھېچ نەرسىگە يارىمايدىغان خارابىلىككە ئايلاندۇرۇۋەتتى . بۇ ھۇجۇم «سەھرا بورىنى» دەپ ئاتالدى . كۆۋەيتىنىڭ ئەمرى دۆلىتىگە قايتىپ كەلدى ، كۆۋەيت ھۆكۈمىتى سۈرگۈندىن قايتىپ كىلىپ پائالىيەتلىرىنى باشلىدى .

◆ ئىراقتىكى تىرىلىش پارتىيىسىنىڭ پىرىنسىپ ۋە ئىش - ئىزلىرى :

- پارتىيىنىڭ قۇرغۇچىسى بىر پارتىيىلىك تۈزۈمنى ياقلاپ مېڭىشنىڭ زۆرۈرلىكىنى ئوتتۇرىغا قويدى ؛ ئۇ ، پارتىيەنىڭ تەلىماتلىرىنى ئىجرا قىلىشتا «بىزگە بۇ رسالنى قانداق بەرگەن بولسا ، يەنە بىزگە بۇيرۇق ۋە سۆزنى قاتتىق قوللۇق بىلەن ئىجرا قىلىش ھەققىنىمۇ بەرگەن» دېگەن قاراشنى ئىلگىرى سۈرىدۇ . شۇنداقكەن مەيلى خۇسۇسىي ياكى سىياسىي جەھەتتە بولسۇن ئەڭ تۈۋەن دەرىجىدە بولسىمۇ ئەركىنلىكتىن بەھرىمەن بولىدىغان ھېچقانداق ئىراق پۇخراسى يوق . ئىراق تىرىلىش پارتىيىسى دۆلىتىگە قاراشلىق بارلىق نەرسە قاتتىق قول ساقچىلارنىڭ نازارىتىدە بولىدۇ . دۆلەت بىخەتەرلىك ئورگانلىرى پۇخرالار بىلەن تۈزۈم ئوتتۇرىسىدىكى يالغۇز مۇناسىۋەت قانلىنى تەشكىل قىلىدۇ .

- پارتىيىنىڭ سىياسىتى ، ئەرەبلەر بىلەن ئىسلامنىڭ ئوتتۇرىسىدىكى بارلىق مۇناسىۋەتلەرنى كىسىۋېتىشكە ، دىننى سىياسەتتىن ئايرىۋېتىشكە چاقىرىشقا ، ئىشلارغا باھا بىرىشتە ھۇمۇرابى قانۇنلىرى ، جاھىلىيەت شېئىرلىرى ، مۇھەممەد ئەلەيھىسسالامنىڭ دىنى ۋە مەئمۇنىنىڭ مەدەنىيىتىنى ئوخشاش كۆرۈشكە ، شۇنىڭدەك بۇلارنىڭ ھەممىسىنى ، ئەرەب ئۆمىتىنى تىرىلدۈرۈش ۋە ھاياتقا بولغان ھېسپاتلىرىنى ئىپادىلەشتە باراۋەر ئورۇندا قويۇشقا مەركەزلىشىدۇ .

- گەرچە ئىراقتا يۈرگۈزۈلگەن سوتسىيالىستىك سىياسەتنىڭ مۇقەررەر نەتىجىسى خەلق ئۈچۈن پاراۋانلىق ئېلىپ كەلمىگەن ، كەمبەغەللىلەرنىڭ سەۋىيىسىنى ئۆستۈرمىگەن بولسىمۇ ، پارتىيىنىڭ سىياسىتى ، سوتسىيالىزمىنى ئەمەلگە ئاشۇرۇش ئەرەب ئۆمىتىنىڭ مەۋجۇت بولۇپ تۇرۇشى ۋە تەرەققىي قىلىشىغا ئىمكان يارىتىشنىڭ ئاساسىي شەرتى ، ئىكەنلىكىنى ئىلگىرى سۈرۈپ كەلدى . ھالبۇكى بۇ نەزىرىيە بارلىق كىشىلەرنى كەمبەغەللىكتە باراۋەر ئورۇنغا چۈشۈردى . مال - مۈلۈك ، خام ئەشيا ۋە تەبىئىي بايلىقلاردا يۈكسەك ئورۇننى ئىگەللەيدىغان ئىراق ، تىرىلىش پارتىيىسىنىڭ سەپسەتلىرى ئارقىسىدا خەلقى ئۈچۈن ئاساسلىق ئۇزۇقلۇقنىمۇ يېتىشتۈرۈپ بىرىشتىن ئاجىز كەلدى .

- ئىراق ئاساسى قانۇنىدىكى ئىسلام بىلەن ئالاقىسى بولغان بارلىق مەزمۇنلارنى چىقىرىپ تاشلىدى، سېكولارىزم ئىراقنىڭ دەستۇرىغا، تىرىلىش پارتىيىسىنىڭ ئەقىدە ۋە پىرىنسىپلىرى قانۇن چىقىرىش مەنبەسىگە ئايلاندى.

- 1982 - يىلى ئىيۇن ئېيىدا باغداتتا چاقىرىلغان توققۇزىنچى قېتىملىق رايۇن خاراكتېرلىك قورۇلتىيىنىڭ ئاساسلىق دوكلاتىدا تۆۋەندىكىلەر تىلغا ئېلىندى:

«بۈگۈنكى دەۋردىكى دىنغا بېقىنىش ھادىسىسى نەزىرىيە ۋە ئەمەلىيەت جەھەتتىن سەلەپىيلەرگە ئائىت قالاقلق ھادىسىسىدۇر»

«بۇ ساھەدە ئۆتكۈزۈلگەن خاتالىقلارنىڭ بىرى پارتىيىگە مەنسۇپ بىر قىسىم كىشىلەرنىڭ دىنىي پائالىيەتلەر بىلەن شۇغۇللىنىدىغانلىقىدىن ئىبارەت بولۇپ، دىنىي چۈشەنچىلەر ئاستا - ئاستا پارتىيىنىڭ چۈشەنچىلىرىدىن ئۈستۈن تۇرىدىغان ئەھۋال شەكىللىنىپ قالدى.»

«بۇ ھادىسىگە (دىنىي ھادىسىنى كۆزدە تۇتىدۇ) قارشى كۆرەشتە پارتىيە ئۇنى قەيەردە ئۇچراتسا شۇ يەردە نىشانغا ئېلىشى لازىم... چۈنكى بۇلارنىڭ ھەممىسى خەلق، پارتىيە، ئىنقىلاب، مىللىي مەسىلىلەر... گە قارشى پوزىتسىيەلەرگە ۋەكىللىك قىلىدۇ...»

شۇنىڭ ئۈچۈن ساددام ھۈسەين ۋە ئۇنىڭ پارتىيىسى ئىسلامغا ۋە بارلىق ساھەلەردە ئىسلام ئۈچۈن خىزمەت قىلىۋاتقانلارغا ئۇرۇش ئېلان قىلىشقا يۈزلەندى. ئۇ ئۆزى ھەققىدە مۇنداق دەيدۇ: «ئىبلىسنىڭ ئەسكىرى بولغان بىر كىشى ئىدىم، شارائىت مېنى ئىبلىس مېنىڭ ئەسكىرىم بولغانغا قەدەر يۈكسەلتتى.» ساددام ئېلان قىلغان ئۇ ئۇرۇش تۆۋەندىكى ئۇسۇللارنى قوللاندى:

- ساددام ھۈسەين خەلقئارا كەچۈرۈم تەشكىلاتىنىڭ دوكلاتىدا ئىسىملىرى ئېلان قىلىنغان 47 نەپەر ئالىم ۋە دەۋەتچىنى ئۆلتۈرۈۋەتتى. ئۇنىڭ بېشىدا ئەھلى سۈننىلەردىن شەيخ ئابدۇلئەزىز ئەلبەدرىي، شىئە مەزھىپىنىڭ ئىماملىرىدىن مۇھەممەد باقىر ئەسسەدىرلەر بار ئىدى. كۇردلارنىڭ باشلىقى مۇستەفا بارزانى بىلەن سۆھبەتلىشىشكە ئەۋەتىلگەن كۆپ ساندىكى ئۆلىمالار سۈيىقەستكە ئۇچىرىدى. ئۇلارنى تۇزاق قۇرۇلغان كىيىملەرنى كىيىشكە زورلىدى، ئۇ كىيىملەر پارتىلاپ كۆپ ساندىكى كىشىلەرنىڭ ئۆلۈشىنى كەلتۈرۈپ چىقاردى. ساددامنىڭ كۆزىگە كۆرۈنگەن ئىسلامىي شەخىسلەرنى ئۆلۈمگە بۇيرىغان قارارلىرى ئۆزلۈكسىز چىقىپ تۇردى.

- ئەركىن پىكىر قىلىدىغان ئۇنۋېرسىتېت ئوقۇتقۇچىلىرىنىڭ نۇرغۇنلىرى دەم ئېلىشقا چىقىرىلدى، ئارقىدىن مەھكىمىگە چاقىرتىلىپ تۇرىدىغان ئورۇنلىرى بەلگۈلەپ بىرىلدى ياكى ئۇزۇن مۇددەتلىك تۈرمە ھاياتىغا مەھكۇم قىلىندى.

- پەقەت مۇسۇلمان ياشلارنىڭ ئۆز ئارا ئۇچىرىشىدىغان جايلىرى بولغانلىقى ئۈچۈنلا ئىراقتىكى يۈزلىگەن مەسچىتلەرنى تاقاش ئۈچۈن بۇيرۇق چىقاردى.

- ئىسلامىي كىتابلارغا قارشى تۇرۇش، ئۇلارنى كۈتۈبخانىلاردا قويغۇزماسلىق توغرىسىدا بۇيرۇق چىقارغان. بۇ ھەقتە سەئۇدۇن ھەمادىي مۇنداق دەيدۇ: «نازارەتچىلىككە قويۇلغان كىشى ئۈچۈن بىر كىتابقا رۇخسەت بىرىشكە قارىغاندا ئۇنى چەكلەۋېتىش ئاسانغا توختايتتى. چۈنكى ئۇ يۈز كىتابنى چەكلەپ قويسا، بىز

ئۇنىڭ ھېسابىنى ئالمايتتۇق. بىراق بىر كىتابقا رۇخسەت بىرىپ قويۇپ، ئۇنىڭدىن چەكلەنگەن بىرەر كەلىمە چىقىپ قالسا قىيامەت قايىم بولاتتى. »

- مۇسۇلمان قىزلارنىڭ ئىسلامىي ھىجابلارنى ئارتىشىغا قارشى تۇرۇش، قىز - ئوغۇللارنىڭ ئۆز ئارا يولسىز مۇناسىۋەتلەرنى قورۇشلىرىغا قىزىقتۇرۇش، كىچىلىك كۈلۈبلارنى ئېچىۋېتىش، بارلىق ساھەلەر بويىچە پىتنە - پائىتقا رىغبەتلەندۈرۈش، جىنايەت ۋە يالغۇچلىق كوچا - كويلارغا توشۇپ كەتكۈدەك ۋەزىيەتنى بارلىققا كەلتۈرۈش ئۈچۈن بار ئاچقان كىشىلەرگە سېخىيلارچە يارىدەم بىرىش، تىرىلىش پارتىيىسىنىڭ ئېلانلىرى بىلەن مەكتەپ ۋە كۈتۈبخانىلارنى توشقۇزۇۋېتىش، ئىچىملىك خانىلىرىنى پەسكەشلەرنىڭ، سېتىملىرىنىڭ مەركىزىگە ئايلاندۇرۇش قاتارلىقلار ئومۇمىي ئەھۋالغا ئايلاندى. كۈۋەيتنى بېسىۋالغاندىن كېيىن، ئۇ يەردە ھاراق دۈككانلىرىنى ئېچىشقا بۇيرۇق چىقاردى.

- ئىسلامىي جەھەتتە يالغۇز قالغانلىقىنى ھېس قىلغاندىن كېيىن، ئىسلام قورۇلتىيى تەشكىلاتىغا قوشۇلۇشنى ئەڭ ئاخىرىدا قوبۇل قىلغان دۆلەتلەرنىڭ بىرى ئىراق ئىدى. ئۇ ئىسلام قورۇلتىيىنىڭ قارارلىرىنى ئەمەلىيلەشتۈرمەيتتى.

- مەيلى لىۋان، كەشمىر، پەلەستىن، قىبرىستا ياكى ئافغانىستاندا بولسۇن بارلىق ئىسلام شۇئارىنى كۆتىرىپ چىققانلارغا قارشى سېكولارىستىك تۈزۈمنى ھېمايە قىلىشقا كۈچ چىقىراتتى. شۇنىڭغا ئۇ بارلىق ئىسلامىي مەسىلىلەردە ئىسلامغا قارشى كۈچلەر تەرىپىدە تۇرۇپ كەلدى.

- ئۆز دۆلىتىنىڭ تۈرمە ۋە قاماقخانىلىرىغا دەھشىتىدىن ئادەم بەدىنى تىكەنلىشىپ كىتىدىغان قورقۇنلۇق قىيناش ۋاسىتىلىرىنى كەلتۈردى. ئۇنىڭ جاللاتلىرى ئارقىلىق ئۇنىڭ تۆۋەندىكىدەك قورقۇنلۇق ۋاسىتىلەرگە تايىنىدىغانلىقى ئوتتۇرىغا چىقتى:

- ئىلىكتىر ئۈسكىنىسى ئارقىلىق قولاقىن تۈشۈك ئېچىش.

- ئىلىكتىر ھەرىسى ئارقىلىق مەھبۇسنىڭ تىنىنى ئىككىگە پارچىلاش.

- مەھبۇسلارنى يالاڭ ئاياق ھالدا ئەينەك پارچىلىرى بىلەن ئورۇلغان شۇتتلاردا مېڭىشقا زورلاش ئارقىلىق پۈتلىرىدىن سۇ مىسالى قان ئېقىتىش، مەھبۇس شۇتىنىڭ ئاخىرقى بالدىقىغا چىققاندا توك قويۇپ بىرىپ، توكقا سوقتۇرۇش.

- مەھبۇسلارنى ئىلىكتىر سىملىرى، توربىلارغا ئىشلىتىدىغان پىلاستىك نەيچىلەر بىلەن ئۇرۇش، باشلىرىنى پاسكىنا سۇلارغا چۈمدۈرۈش، ئالدىدا قىزىق سۇ بىلەن ئارقىدىن سوغۇق سۇ بىلەن يۇيۇش.

- مەھبۇسلارنى تورۇسلاردىكى شامالدۇرغۇچلارغا باغلىغاندىن كېيىن، كونۇپكىنى ئېچىۋېتىش، يالغۇچ تەنلىرىگە كۆيۈپ تۇرغان تاماكو، ئوتتا قىزىتىلغان مىخلارنى يېقىش.

- مەھبۇسلارنى قانچە كۈنلەپ تاماقسىز، سۇسىز تاشلاپ قويۇپ، ئاندىن مۇز سېلىنغان سوغۇق سۇ بىرىش، ئەگەر ئىچىشكە تەمشەلسە قاتتىق بىر زەربە بىلەن

ئەينەك ئىستاكانى مەھبۇسنىڭ لەۋ ۋە چىشىلىرىغا توغرىلاپ سۇندۇرۇش، چىشىلىرىنى سوغۇرۇپ ئېلىش، ئېغىزنى ئەينەك پارچىلىرى بىلەن توشقۇزۇش.

- قاماققا ئېلىنغانلارنىڭ ئۆتكۈزگەن ۋە ئۆتكۈزمىگەن جىنايەتلىرىنى ئېتىراپ قىلدۇرۇش ئۈچۈن ئۇلارنىڭ ئاياللىرى، ھەمىشلىرى، قىزلىرىدىن ئىبارەت يېقىنلىرىنى تۈرمىگە ئەكىلىپ كۆز ئالدىلىرىدا باسقۇنچىلىق قىلىش.

ئىراق تىرىلىش ھۆكۈمىتىنىڭ مەھسۇلاتى:

ئۇنىڭ كۆۋەيكە باستۇرۇپ كىرىشى ۋە ئىسلام جىھادىنى شۇئار قىلىپ ئوتتۇرىغا چىقىشىنىڭ مۇسۇلمان ئاممىغا ناھايىتى يامان تەسىرى بولدى. بولۇپمۇ سەئۇدى ئەرەبىستان پادىشاھلىقىنىڭ رەھبەرلىرىگە ھۇجۇم قىلغاندىكى تەسىرى يامان بولدى. ساددام ئۆزىنى پەيغەمبەر ئەلەيھىسسالامنىڭ نەسلىدىن، دەپ ئېلان قىلىپ، ئىسلامنىڭ ئەڭ يامان دۈشمىنى تورۇغلۇق ئىسمىنى ئابدۇللاھ ئەلمۇمىن دەپ ئاتىدى.

- كۆۋەيت خەلقى ۋە ئىنقىلابچىلىرىنىڭ ئۇنى كۆۋەينى بېسىۋېلىشقا تەكلىپ قىلغانلىقىنى ئوتتۇرىغا قويغاندا ھەممە بىردەك ساددامنىڭ كەزىزلىقىنى تونۇپ يەتتى. كۆۋەيتتە بىر كىشىنىمۇ ئۆزىگە قاراتماي تۇرۇپ كۆۋەيتنى ئىراقنىڭ بىر پارچىسى، پارچىنىڭ ئومۇمغا قېتىلىش ھەققى بار، دېگەننى دەۋا قىلىپ چىقتى. ئەزالىرى كۆۋەيتلىكلەر دېگەننى دەۋا قىلىپ ئارقا - ئارقىدىن ھۆكۈمەتلەرنى تەشكىل قىلدى. ئەمما رىئاللىق ئۇنىڭ تۇتۇقسىز دەۋالرىنى يالغانغا چىقاردى. كۆۋەيت خەلقى ئۆزىنىڭ قانۇنلۇق رەھبەرلىكىگە ۋە كۆۋەيكە بولغان تەۋەلىك قارىشىنىڭ سەمىمىلىكىنى ئىسپاتلاپ چىقتى.

- ئۇ ئىككى ھەرەمنى ئەھلى سەلىپلەردىن تەشكىل تاپقان ئامېرىكىلىقلارنىڭ مۇستەملىكىسى ئاستىدا، دېگەن قاراشنى داۋاملىق تەكرارلاپ تۇردى. ئۇنىڭ بۇ دەۋاسى ئۆلىمالارنىڭ ئىككى ھەرەم زېمىنىدا قۇرۇلتاي چاقىرىشىغا سەۋەپ بولدى. ئۇلار بۇ دەۋاننىڭ تۆھمەتتىن باشقا نەرسە ئەمەسلىكىنى ئىسپاتلاپ چىقتى. ئىسلامىي كۈچلەر ئۇنىڭ يالغانلىرى قانچە قاچقانسىرى ئۇنىڭ ئىسلامىي شۇئارلارغا بولغان يېپىشىشى ئېشىپ باردى.

- كۆۋەيتنىڭ مۇستەملىكە قىلىنىشى يەھۇدىي مۇستەملىكىچىلىرىنىڭ پەلەستىننى بېسىۋېلىشى ئۈچۈن ئاقلىغۇچىلىق رول ئوينىدى. ھەتتا لىيود پارتىيىسىنىڭ مىللەت ۋەكىللىرىدىن بىرى «ئىسرائىلنىڭ پارس قولتۇقىدىكى قالماقچان ۋەزىيەتتىن ئۆنۈملۈك پايدىلىنىپ پەلەستىن خەلقى قوزغىلىڭىنى ئومۇميۈزلۈك باستۇرۇۋېلىشى كېرەك» دېگەن قاراشنى ئۇچۇقتىن ئوچۇق ئوتتۇرىغا قويدى.

- تىرىلىش پارتىيىسىنىڭ بىرلىككە چاقىرىش سىياسىتى ئېنىق ئوتتۇرىغا چىقتى، كۈچ ئىشلىتىش ئارقىلىق ئەرەب ئالەمىگە ھۆكۈمرانلىق قىلىشتىن ئىبارەت تاماسى پاش بولدى. ئۇلار ئىشلىرىنى ھازىرغىچە بىر قىسىم خەلقئارالىق قاراشلار بويىچە غەربلەشتۈرۈش ۋە ھۆكۈمرانلىقتىن يىراق، بارلىق خەيىر - ساخاۋەت ئىشلىرى ۋە ئىسلامىي ئويغىنىش ھەرىكىتىنىڭ ئىقتىسادىي مەنبەسى دەپ

قارىلىۋاتقان پارستىن قولتۇقىدىن باشلىدى. بۇ ئەھۋال ئىسلامىي پائالىيەتلەرنىڭ پالەچلىشىشىگە سەۋەب بولدى.

- ئەرەب ئۈمىتىنىڭ ئوخشىمىغان مۇئەسسەسە ۋە تەشكىلاتلارنىڭ دۈشمەننى قايتۇرۇشتىكى ئاجىزلىقى ئەرەب سىياسىي سىستېمىسىنىڭ يىمىرىلىشىغا سەۋەب بولدى. ئىراقنىڭ سەئۇدى ئەرەبىستان، كۇۋەيت ۋە پارىس قولتۇقى دۆلەتلىرىگە قاراتقان ئۇرۇش يۈنۈلۈشىنىڭ پەردىسىنىڭ ئېچىلىپ كېتىشى، رىياد ۋە دەمام تەرەپلەرگە ئۇزۇن مۇساپىلىق بومبىلىرىنى قارىتىپ تىكلەپ قويىشى ۋە ئەمەلىيەتتە كۇۋەيتتىكى نىفىت قودۇقلىرىغا ئۆت قويۇۋېتىشىدىن كېيىن ئەرەب ۋە مۇسۇلمانلارنىڭ ئىراق ھەربى كۈچلىرىگە قارشى مەزمۇت تۇرالايدىغان كۈچلەرگە ئىگە بولۇشقا ئائىت ئارزۇ - ئۈمىدلىرى سۇسلاپ كەتتى.

- ئىراقنىڭ كۇۋەيتكە دۈشمەنلىك قىلىشى تۇيۇقسىز ئوتتۇرىغا چىقىپ قېلىشى مۇمكىن بولغان خەتەرنىڭ ئالدىنى ئېلىپ ئۈچۈن خەلقئارا بىرلەشمە قوشۇننىڭ چاقىرىلىشىغا سەۋەب بولدى. ئەرەب دۆلەتلىرى دۈشمەننى توختىتىشىپ بىرىش ئۈچۈن چاقىرىغان خەلقئارالىق بىرلەشمە قوشۇننىڭ چىقىملىرى كۆتىرىشكە مەجبۇر بولۇپ قالدى.

- تاجاۋۇزچىلىق كۇۋەيتنىڭ ئاساسى قورۇلۇشىنى ۋەيران قىلىشقا، خەلقنى قورقۇنچقا ۋە كۈتۈلمىگەن شەكىلدە سۈرگۈن قىلىنىشقا ئېلىپ باردى. ئەھۋالنىڭ ئارقا كۆرىنىشى پەلەستىندىكى ۋەزىيەتتىنمۇ خەتەرلىك ئىدى. چۈنكى پەلەستىن زېمىنىنى بېسىۋالغانلار شۇبھىسىز دۈشمەنلەر ئىدى، ئەمما كۇۋەيتنىڭ مۇستەملىكىچىسى بولسا سەككىز يىلدىن بىرى ئىراقنىڭ ھەربى قورۇلۇشلىرىغا يارىدەم بىرىپ كەلگەن، ھەمدەم بولغان قېرىنداشنىڭ ئۆز قېرىندىشىنى ساغلام ئەقىل قوبۇل قىلمىغۇدەك دەرىجىدىكى رەزىللىك بىلەن پۇرسەت كۈتۈپ تۇرۇپ بېسىۋېلىشىدىن ئىبارەت ئىدى.

- پارىس قولتۇقى رايۇنىدىكى بىخەتەرلىكنىڭ قىممىتىنى ئەرزىمەس ئورۇنغا چۈشۈرۈپ قويدى. رايۇن ئەۋلادلىرىنىڭ قەلبىنىڭ چوڭقۇر قاتلاملىرىغا قورقۇنچ، ئەنسىزلىك ۋە تەشۋىش قاتارلىقلارنىڭ ئۇرۇقلىرىنى چېچىۋەتتى. ئۇلاردىكى ئۆز قېرىنداشلىرىغا بولغان ئىشەنچلىرىنى تارتىپ ئالدى.

- بۇ قېتىملىق ئۇرۇش ئەرەب بىرلىكىنىڭ قىممىتىنى يەرگە ئۇردى، مىللەتچىلىك ئاساسىدىكى مۇناسىۋەتلەرنىڭ يىلتىزىنى كەستى، ئەرەب بىرلىكى سېپىنىڭ ئىلگىرى كۆرۈلۈپ باقمىغان دەرىجىدە بۆلۈنۈشىگە ئېلىپ باردى. ئۇ مەزگىلدە مىسىرلىق ئىشچىلارنىڭ جەسەدلىرىنى ساندۇقلارغا سېلىپ يۇرتلىرىغا يوللاپ تۇرۇش ئۆزلۈكىسىز داۋاملاشتى.

- بارلىق ساھەلەردىكى پەلەستىن مەسىلىسىنىڭ ئالدىنقى قاتاردا تۇرۇش ئورنى كەينىگە چىكىندى، نۇرغۇن پەلەستىنلىكلەرگە بىرىلىدىغان ئىقتىسادىي يارىدەم كىسىلىپ قالدى. پەلەستىنلىكلەرنىڭ ئاساسلىق تۇرمۇش ۋە خىراجەت مەنبەسى كۇۋەيت ئىدى.

- ئەرەب ئەللىرىنىڭ كۇۋەيتنىڭ مۇستەملىكە قىلىنىشى بىلەن ئالدىراش بولۇشى سوۋىت ئىتتىپاقىدىكى 600 مىڭدىن ئارتۇق يەھۇدىي مۇھاجىرىنىڭ ئىسرائىل تەرەپكە ئېقىشىغا ئىمكان يارىتىپ بەردى.

- بۇ كىرىزىس كۇرد مەسىلىسى ئۈستىدىكى پەردىنىڭ ئېچىلىپ كېتىشىگە ئېلىپ باردى. ئۇزۇن يىللاردىن بىرى ئەرەبلەرنىڭ ئىراققا قىلغان ياغلىما مۇئامىلىلىرى سەۋەپلىك چەكلىك دائىرىدىن چىقالماي قالغان بۇ ھۆججەتلىك ماتىرىياللار ئېچىلىپ كەتتى. ئاخبارات ۋاسىتىلىرى ئىراق رېجىمىنىڭ پۈتۈن دۇنيا سەۋىيىسىدىكى جىنايەتلىرىنى پاش قىلىپ تاشلىدى. ئىراقتىكى تىرىلىش تەرەپدارلىرىنىڭ جىنايەتلىرى كۇردلارنىڭ ئىراقتىن ئايرىلىپ چىقىشى ياكى ئۆز رايۇنىنىڭ ئاپتونۇمىيە ھوقۇقىنى بىرىشىنى تەلەپ قىلىشىغا سەۋەب بولدى. بۇ ئەھۋال بۇ مۇسۇلمان ئۆلكىنىڭ ئۇزۇن مۇددەتلىك ئاجىزلىق ۋە ۋەيرانچىلىقنى كەلتۈرۈپ چىقىراتتى.

- بۇ كىرىزىس يەنە دۇنيا بازىرىدا نىفىت باھاسىنىڭ كۆرىنەرلىك دەرىجىدە ئۆرلەپ كېتىشىگە سەۋەب بولدى. بۇ نىفىت ئىشلەپ چىقىرىدىغان ئەرەب ۋە غەيرىي ئەرەب ئەللىرىگە كەلتۈرگەن مۇھىم ئاقىۋەتلەرنىڭ بىرى ئىدى. بۇ كىرىزىسنىڭ يەنە بىر سەلبىي تەسىرى نىفىت ئىمپورت قىلىدىغان ئۈچىنچى دۇنيا ئەللىرىنىڭ ئىقتىسادىي يۈكسەيىشى ئېغىرلىتىۋېتىشتە ئۆز ئىپادىسىنى تاپتى. چۈنكى ئۇلارنىڭ يىللىق كىرىمى نىفىت سېتىۋالغان ھۆججەتلەرنىڭ قىممىتىگە توغرا كىلىپ قالاتتى.

- كۇۋەيتنىڭ ئازات قىلىنىشى بىلەن تەڭ بىرلەشكەن دۆلەتلەر تەشكىلاتى بىخەتەرلىك كېڭىشىنىڭ قارارىغا ئاساسەن ئىراقنىڭ ۋەيران قىلىندى. بۇ تىپتىكى ۋەيران قىلىش يالغۇز ئىراقنىڭ ھەربىي مەركەزلىرىگىلا قارىتىلغان بولماستىن، ئومۇمىيۈزلۈك ۋەيران قىلىش بولۇپ، ئىراق ھۆكۈمدارلىرىنىڭ ئۇزۇن زامانلارغىچە ئۇرۇشتا ۋەيران بولغان جايلارنى ئىسلاھ قىلىش بىلەن ئاۋارە بولۇشىنى كۆزدە تۇتاتتى. بۇنىڭدىن باشقا يەنە بۇ ۋەيران قىلىش چوڭ كۈچلەرنىڭ كۇردلارغا ئاپتونۇمىيە بىرىش ئارقىلىق ئىراقنىڭ كىلەچىكى ۋە نىفىتىغا بولغان كونترول قىلىش ئىشلىرىغا شارائىت ھازىرلاپ بىرەتتى. كۇردلارغا ئاپتونۇمىيە بىرىش ئارقىلىق مۇسىل ۋە كەركۇكتىكى نىفىت مەنبەلىرىنىڭ باشقۇرغۇچىلىق ھەققىنى ئۇلارغا تاپشۇراتتى. ئامېرىكا، بىرىتانىيە، فرانسىيە قاتارلىق دۆلەتلەرنىڭ بۇ رايۇندا ئىزچىل تۇرۇشى ئاز سانلىق كۇردلارغا ئامانلىق ھازىرلاپ بىرىشىنىمۇ ئۆز ئىچىگە ئالاتتى. بۇلار ئەلۋەتتە چوڭ مۇستەملىكىچى كۈچلەرنىڭ رايۇندا ئىزچىل ھالدا ھەربىي تۇرغۇزۇشى ئۈچۈن پۇرسەت يارىتىش پىلانىنىڭ سىرتىدىكى ئىشلار ئىدى. بۇ پىلان پارىس قولتۇقى ئۇرۇشىدىن كېيىن، سىياسىي جەھەتتىن ئاساسەن تاماملىنىپ بولغان ئىسرائىلغا قارشى قۇتراتقۇچى كۈچلەرنى جىمىقتۇرۇش ئۈچۈن ئىلگىرى ھازىرلانغان پىلانلارغا ماسلاشتۇرۇلۇپ ئېلىپ بېرىلغان ئىدى. ئىراقنىڭ رېجىمى رايۇندا چەكلىك، خەلقئارادا يالغۇزلۇق ئورنىغا چۈشۈپ قالدى. ئىراق ھازىر پۈتۈنلەپ ۋەيرانچىلىك ۋە خارابە ھالەتتە تۇرىۋاتىدۇ.

- خوشنىلىرى، قېرىنداشلىرى ۋە كۇرد پىخوالىرىغا قارشى يۈرگۈزگەن ۋەھشىلەرچە مۇئامىلىسى سەۋەپلىك ساددام ھۈسەيىننىڭ مەيلى ئۆز تەۋەلىكى، مەيلى ئەرەب دۇنياسى ۋە ياكى ئىسلام ئالەمدە بولسۇن قوبۇل قىلىنمايدىغان بىر كىشىگە

ئايلىنىپ قالغانلىقىدا گەپ يوق ئىدى. ئۇ يەنە رەزىللەرچە قورقۇنچاقلىقى، دۈشمەنلەرچە تۇيغۇسى، پائالىيەتلىرىگە ئۆزىنى چوڭ ساناش ساراڭلىقىنىڭ ھۆكۈمران بولۇپلىشى، ئىران بىلەن بولغان ئۇرۇشىدىكى رەزىل نىيەتلىرى پاش بولغاندىن كېيىنكى ئالدامچىلىقلىرى، ئارقىدىن ئۆزى بىلەن تىنچ ياشاۋاتقان ۋە يارىدەم قىلىپ كىلىۋاتقان خوشنىسى كۆۋەيكە ھۇجۇم قىلىشى قاتارلىق مەسىلىلەر سەۋەپلىك ھەممە نەپرەت قىلىدىغان ئورۇنغا چۈشۈپ قالدى.

ساددام ھۈسەين ئەرەب مىللەتلىرى بىخەتەرلىك مەسىلىلىرى ۋە ئەرەب مىللەتچىلىكى ھەرىكەتلىرىنىڭ مەغلۇبىيەتكە ئۇچرىشىغا سەۋەب بولدى. ئۇنىڭ قىلمىشلىرى ئەرەب ھەمكارلىق تېمىنىڭ يىمىرىلىشىنى كەلتۈرۈپ چىقاردى.

تىرىلىش پارتىيىسى ئىشىنىدىغان پىكىر ۋە ئەقىدىلەرگە باھا:

- ئەرەب سوتسىيالىستىك تىرىلىش پارتىيىسى مىللىي، سېكولارىست ۋە ئىنقىلابچى پارتىيەدۇر. ئۇنىڭ بىر قاتار پىكىرى قاراشلىرى بولۇپ، ئۇنىڭغا قانائەت قىلىش ئۇ ياققا تۇرسۇن ئۇلارنى بىر يەرگە توپلاشمۇ قېيىن. بۇ ھەقتە نۇرغۇن نەرسىلەر يېزىلدى، باشلامچىلىرى بۇ ھەقتە ناھايىتى ئۇزۇن سۆزلەشتى. ئەمما ھاكىمىيەتنى قولغا كەلتۈرۈشتىن ئىلگىرى سۆز - ھەرىكەتلىرى بىلەن ھاكىمىيەتنى قولغا ئالغاندىن كېيىنكى پائالىيەتلىرى ئوتتۇرىسىدا ئالەمچە مۇساپە بار.

- ئۇلارنىڭ قارىشىچە مىللىي باغلىنىش ئەرەب دۆلەتلىرىدىكى پۇخرالارنىڭ بىر دائىرە ئىچىگە توپلىيالايدىغان، بارلىق مەزھەپ، تائىپە، قەبىلە، ئىرق ۋە رايۇن مۇتەئەسسىپلىكلىرىنى يوققا چىقىرىدىغان يىگانە باغلىنىشتۇر. ئۇلارنىڭ شائىرى مۇنداق دەيدۇ:

«تىرىلىشنى شېرىكسىز پەرۋەردىگار، ئەرەبچىلىكنى ئىككىنچىسى يوق دىن، دەپ ئىمان كەلتۈردۈم.»

- پارتىيىنىڭ تەربىيەلەش سىياسىتى ئۆزىنىڭ ئومۇمىيۈزلۈك ئەرەبلەرنى ئۆز ئىچىگە ئالغان ئىنقىلاب ۋە ئىنسانىيەتنىڭ تەرەققىياتى ئۈچۈن ئىلمىي تەپەككۈرنى چىقىش قىلغان ئاساستا ئۈمىتنىڭ بىرلىكىگە، رسالىسىنىڭ مەڭگۈلىكىگە ئىشىنىدىغان، قالاقلق، ئەنئەنە، خۇراپاتلاردىن يىراق، ئاكتىپلىق، كۆرەش، پۇخرالىرى بىلەن ھەمدەملىك روھىغا تويۇنغان يېڭىچە ئەرەب ئەۋلادلىرى يىتىشتۈرۈپ چىقىدىغانلىقىنى ئېلان قىلىدۇ. سۈرىيەدىكى پارتىيەنىڭ يازغۇچىلىرىنىڭ بىرى ئىبراھىم خەلاس مۇنداق دەيدۇ: «ئەرەب مەدەنىيىتىنى جانلاندۇرۇش، ئەرەب جەمئىيىتى قورۇپ چىقىشنىڭ يىگانە يولى ئاللاھ، دىنلار، فىئوداللىق، كاپىتال ۋە جەمئىيەتتە ئومۇملىشىپ كەتكەن ئەخلاقى قىممەتلەرنىڭ ھەممىسىنىڭ تارىخ مۇزىيىغا تاشلانغان قالدۇقلاردىن باشقا نەرسە ئەمەسلىكىگە ئىشىنىدىغان يېڭىچە ئەرەب سوتسىيالىست ئىنسانلىرىنى يىتىشتۈرۈپ چىقىشتۇر.»

◊ تۆتىنچى قېتىملىق مىللىي قورۇلتاي ماقۇللىغان ئومۇمىي تەۋسىيەلەرنىڭ بىر قىسمى:

- تۆتىنچى تەۋسىيە مۇنداق دەيدۇ: «تۆتىنچى قېتىملىق مىللىي قورۇلتاي دىنىي قالاقلقنى ھازىرقى باسقۇچتىكى تەرەققىياتقا يۈزلىنىشكە تەھدىد ئېلىپ كىلىدىغان ئاساسلىق خەتەرلەرنىڭ بىرى، دەپ قارايدۇ. شۇنىڭ ئۈچۈن مىللىي رەھبەرلەرنىڭ مەدەنىي پائالىيەتلەرگە، پارتىيىنىڭ سېكولارىزم بويىچە مېڭىشىغا دېققىتىنى مەركەزلەشتۈرۈشلىرى، سىياسىي پائالىيەتلەر دىنىي تائىپىلەر خۇنۇكلەشتۈرۈۋاتقان رايۇنلاردا تېخىمۇ شۇنداق قىلىشلىرى تەۋسىيە قىلىندۇ.»

- توققۇزىنچى تەۋسىيە مۇنداق دەيدۇ: «مىللىي ئىدىيىمىزنى بايان قىلىشنىڭ ئەڭ ياخشى يولى، ئۇنى سېكولارىزمنىڭ تەرەققىيات ئوقۇمى بويىچە ئىزاھلاش ۋە گەۋدىلەندۈرۈش، مىللەتچىلىك ئىدىيىسىنى ئوتتۇرىغا قويغاندا ئەنئەنىۋىي ئۇسلۇبلاردىن يىراق تۇرۇشتىن ئىبارەتتۇر. بۇ باسقۇچتىكى كۆرىشىمىز خەلق ئىچىدىكى مۇئەييەن تائىپىلەردىنلا ئەمەس، كەڭ خەلق ئاممىسىنى ئۆزىگە جەلپ قىلىش ئۈچۈن ھەرىكىتىمىزنىڭ دىندىن يىراقلىقىنى، مەزمۇنىنىڭ سوتسىيالىستىك بولۇشىنى مەركەزلىك چۆرىدىگەن ھالدا ئېلىپ بېرىلىدۇ.»

- بىرلىك توغرىسىدا مۇنداق دەيدۇ: «ئەرەب بىرلىكى ھەرگىزمۇ ئەرەب ۋە تىنىنىڭ ئايرىم بۆلەكلىرىنى بىر يەرگە ئېلىپ كىلىش، بىر - بىرىگە چاپلاپ قويۇش ئەمەس، بەلكى بۇ بۆلەكلەرنىڭ بىر - بىرىگە كىرىشىپ كېتىشىدۇر. شۇنىڭ ئۈچۈن بىرلىك بارلىق ئارقا كۆرىنىشلىرى، مەنىلىرى ۋە باسقۇچلىرى بويىچە ئىنىقلاپ دېمەكتۇر. ئۇ ئىنىقلاپتۇر؛ چۈنكى ئۇ ئەسەرلەر بۇيى داۋاملىشىپ ياشاپ كەلگەن، كېڭەيگەن ۋە يىلتىز تارتىپ كەتكەن رايۇن خاراكتېرلىك مەنپەئەتلەرنى يوققا چىقىرىدۇ. ئۇ ئىنىقلاپتۇر؛ چۈنكى ئۇ، بىرلىككە زىت كىلىدىغان تەبىقە ۋە مەنپەئەتلەر بىلەن پۇت تىپىشىدۇ، ئۇلارغا قارشى تۇرىدۇ.» (ئالتىنچى قېتىملىق مىللىي قورۇلتاينىڭ نەزىرىيىۋى ئاساسلىرى).

- ئەمما سوتسىيالىزم دېمەك، ھەممىنى قوبۇل قىلالايدىغان يېڭىچە سوتسىيالىستىك ئەخلاق بىلەن قوراللانغان، ئىجتىمائىي قىممەتكە ئىشىنىدىغان ئىلمىي ئەقىلگە ئىگە يېڭىچە ئەرەب ئىنسانلىرىنى ۋۇجۇدقا كەلتۈرۈش ئۈچۈن پۇخرالارنى بارلىق قىلماق، ئۆتمۈشتىن تارتىپ داۋاملىشىپ كەلگەن ئىجتىمائىي ئەنئەنىلەرنىڭ رامكىلىرىدىن ئازات قىلىپ سوتسىيالىستىك تەربىيە بويىچە تەربىيەلەش دېمەكتۇر.

- مەڭگۈلۈك رىسالە: ئەرەب ئۈمىتى ئۈزلۈكسىز يېڭىلىنىپ تۇرغان، تارىخ بۇيلاپ ھەر دائىم مۇكەممەل شەكىلدە ئوتتۇرىغا چىققان مەڭگۈلۈك رىسالگە ئىگە ئۈمىتتۇر. بۇ رىسالە ئىنسانلىق قىممىتىنى يېڭىلاشنى، ئىنسانىيەت تەرەققىياتىنى ئىلگىرى سۈرۈشنى ۋە مىللەتلەر ئوتتۇرىسىدىكى ھەمكارلىق ۋە دوستلىشىشنى راۋاجلاندۇرۇشنى مەقسەت قىلىدۇ.

◆ بۇلاردىن باشقا تۆۋەندىكىلەرنى مۇلاھىزە قىلىش مۇمكىن:

- دىن سۆزى سۈرىيە ياكى ئىراق دەستۇرلىرىنىڭ مەركىزىدە مۇتلەق ھالدا تىلغا ئېلىنمىغان.

- ئاللاھقا ئىمان كەلتۈرۈش كەلىمىسى نە دەستۇرنىڭ مەركىزىدە ، نە تەپسىلاتى ، يىغىنچاق بايانلىرىدا زىكىر قىلىنمىغان . بۇمۇ ئۇنىڭ سېكولارىزىملىق يۈنۈلۈشتە ئىكەنلىكىنى ئىلگىرى سۈرىدۇ .

- ئائىلە قورۇش مەسىلىسىدە نە زىنانىڭ ھاراملىقىغا ، نە ئۇنىڭ سەلبى تەسىرلىرىگە ئىشارە قىلمايدۇ .

- تاشقى سىياسەت بىلەن مۇناسىۋەتلىك بۆلۈمدە ئىسلام دۇنياسى بىلەن بولغان ھېچقانداق ئالاقىگە ئىشارە قىلمايدۇ .

- ئىنسانلار ئارىسىدا ئەرەب مىللىتىنىڭ ئورنى ۋە قەدەر - قىممىتىنى مەيدانغا كەلتۈرگەن ئىسلام تارىخىغا ئىشارە قىلمايدۇ .

- گەرچە پارتىيە پۇخرالارغا مۇمكىن بولغان دەرىجىدە ئەرەبلىك بىرىشىنى تەلەپ قىلىشىمۇ ، ئۇنىڭ باستۇرۇش سىياسىتى بارلىق تەسەۋۋۇرلارنى بېسىپ چۈشتى ، ھەر قانداق چەكلىمىلەرنى بۇزۇپ ئۆتتى ، ئەرەبلىكلەرنى تىرىك دەپن قىلدى ، نۇرغۇن كىشىلەرنىڭ ئەقىدىلىرىنى ساقلاپ قىلىش ئۈچۈن زۇلۇم ۋە بېسىمدىن قېچىپ ھىجرەت قىلىشىنى كەلتۈرۈپ چىقاردى .

- تىرىلىش پارتىيىسى تەرەپدارلىرى دۆلەتتە يۈرگۈزۈۋاتقان قانۇنلار سېكولارىزىمچە قانۇنلاردۇر . ھاراق ساتىدىغان بوتىكىلار كېچە - كۈندۈز ئۇچۇق . مالىيە تۈزۈمى رىباغا تايانغان . ئىسلام دەۋەتچىلىرى ئۇچۇق شەكىلدە بېسىم ئاستىدا قالغان .

پىكىر ۋە ئەقىدىلەرنىڭ يىلتىزلىرى:

1 - بۇ پارتىيە ئەرەب ياۋرۇپا ئوتتۇرىغا قويغان ، ئەرەب ئالەمدە ئوسمانىيە دۆلىتى يىمىرىلگەندىن كېيىن ئوتتۇرىغا چىققان ، گەۋدىلەنگەن مىللەتچىلىك ئىدىيىسىگە تايىنىدۇ . بۇ پىكىرنى ئۆز دەۋرىدە ئەرەب مىللەتچىلىكىنىڭ ئەرەب ئالەمىدىكى نەزىرىيەچىسى سائىد ئەلھەسرىي كۆتۈرۈپ چىققان .

2 - پارتىيە سېكولارىزم ئىدىيىسىنى چىقىش قىلىدىغان بولۇپ ، دىنى ئەقىدە مەسىلىسىنى بىر يانغا تاشلاپ قويدۇ ، دىنغا مەيلى پارتىيىنىڭ پىكىر ساھەسىدە ، مەيلى پارتىيىنىڭ تەۋەلىك ساھەسىدە ۋەياكى ئەمەلىي ساھەدە ھېچقانچە ئەھمىيەت بەرمەيدۇ .

3 - پارتىيە تەسەۋۋۇرلىرىنى سوتسىيالىزم ئىدىيىسىدىن قوبۇل قىلغان بولۇپ ، گەرچە يىمىرىلىپ تۈگىگەن بولسىمۇ يەنىلا ماركسىزم يولى بويىچە ماشىدۇ . بۇ ئىككىسىنىڭ ئوتتۇرىسىدىكى يىگانە پەرق ماركسىزمچىلارنىڭ يۈنۈلۈشى بارلىق مىللەتلەرنى ئۆز ئىچىگە ئالسا ، تىرىلىش پارتىيىسى تەرەپدارلىرىنىڭ يۈنۈلۈشى ئىرقچىلىقنى ياقلايدۇ . بۇلاردىن باشقا ماركسىزم ئىدىيىلىرى بۇ پارتىيەنىڭ پىكىر ۋە ئەقىدىلىرىنىڭ جان تۇمۇرىنى تەشكىل قىلىدۇ . سوۋىت ئىتتىپاقى ۋە كىلىكىدىكى

ماركىسىزمنىڭ ئاساسى يىمىرىلىپ تۈگىگەن بولسىمۇ، بۇلار ھېلىھەم شۇلارنىڭ يۈنۈلۈشى بويىچە ھەرىكەت قىلماقتا.

4 - بۇ پارتىيە دۈرۈزىيلىق، نۇسەيرىلىك، ئىسمائىلىيلار ۋە مەسھىيلاردىن ئىبارەت بارلىق تائىپىلەرگە قوينىنى كەڭ ئاچقان. بۇ تائىپىلەرمۇ بۇ پارتىيە ئارقىلىق ھەرىكەت قىلىشنى پۇرسەت، دەپ بىلدى. ئىنقىلاب، بىرلىك، ئەركىنلىك، سوتسىيالىزم، تەرەققىيات دېگەنگە ئوخشىغان شۇئالارنىڭ ئارقىسىغا كىرىۋېلىپ تۇرۇپ مۇددىئالىرىنى ئىشقا ئاشۇرۇشقا تىرىشتى. نۇسەيرىيلەر بۇ تائىپىلەرنىڭ ئىچىدە مەقسەتلىرىگە يىتىش ۋە مەۋجۇتلۇقنى يىلتىز تارتۇرۇشتا ئەڭ كۈچلۈك ئورۇن ئىگەللىگەن تائىپىلەرنىڭ بىرى.

تارقىلىشى ۋە تەسىر دائىرىسى:

1 - بۇ پارتىيەنىڭ ئەزالىرى ئەرەب ئەللىرىنىڭ كۆپىنچىسىگە تارقالغان بولۇپ، بۇلارنىڭ بەزىلىرى ئاشكارا، بەزىلىرى يۇشۇرۇن پائالىيەت ئېلىپ بارىدۇ. ئۇلار تۇرۇۋاتقان دۆلەتنىڭ تەبىئىتى ۋە ئىجرا قىلىنىۋاتقان ھۆكۈمنىڭ تۈرىگە ئاساسەن بىر دۆلەتتىكى ۋۇجۇدى ۋە تەسىرى يەنە بىر دۆلەتتىكىگە قارىغاندا پەرقلىنىدۇ.

2 - تىرىلىش پارتىيىسى سۈرىيە ۋە ئىراقتىن ئىبارەت ئىككى مۇھىم ئەرەب دۆلىتىدە ھۆكۈم سۈرمەكتە. بۇ پارتىيە ئوخشىمىغان تائىپىلەر ئوتتۇرىسىدا بىرلىكنى ئەمەلگە ئاشۇرۇشتىن ئاجىز كەلدى. بۇنىڭدىن سىرت تىرىلىش پارتىيىسىنىڭ ئىككى قىسمى ئوتتۇرىسىدىكى سۈركىلىش ئۆزلۈكىسىز ھالدا ئەۋج ئېلىپ باردى. ئىككى تەرەپ ئوتتۇرىسىدىكى خىيانەت بىلەن ئەيىپلەشلەرنىڭ نەھايىتى يوق. ئىككى دۆلەتكە ھۆكۈمرانلىق قىلىۋاتقان بىر پارتىيەنىڭ ئەھۋالى بو بولغان يەردە بارلىق ئەرەب ئۇمىتىنىڭ بىرلىكىنى ئەمەلگە ئاشۇرۇشتىن ئاجىز كىلىدىغانلىقى كۆرىنىپ تۇرغان مەسىلە.

تىرىلىش پارتىيىسى تەرەپدارلىرى ئەرەب دۇنياسىنىڭ بارلىق جايلىرىدا ھاكىمىيەتنى قولغا كەلتۈرۈش ئۈچۈن ھەرىكەت قىلىدۇ؛ چۈنكى بۇ ئۇلارنىڭ يىراق ئارزۇلىرىنىڭ ئايرىلماس بىر قىسمى. ئۇلارنىڭ بۇ توپىمىس ئارزۇسى ئۇلارنى قانائەتلىنەندۈرەلەك ئاگاھلاندى، ئۇچۇق تەھدىد ۋە ئاشكارا دۈشمەنلىكلەر ئازگىلىغا ئېلىپ باردى. ئىراقتىكى تىرىلىش پارتىيىسى تارىخ باشتىن كەچۈرگەن ئەڭ ناچار بىر پارتىيە بولۇشى مۇمكىن.

يۇقىرىقىلاردىن شۇ نەرسە ئايدىڭلىشىدۇكى: ئەرەب سوتسىيالىستىك تىرىلىش پارتىيىسى ئاللاھ ۋە ئۇنىڭ رەسۇلىغا قارشى مىللەتچى پارتىيە بولۇپ، ئەرەب ئالەمىدىكى ۋەزىيەتنى دۈمكۆمتۈرۈش ئۈچۈن ھەرىكەت قىلىدۇ. باسقۇچلۇق سىياسىتىنى سېكولارىزم ۋە سوتسىيالىزمىنى ئىشقا ئاشۇرۇشنىڭ تەقەززاسى، دەپ ئاقلايدۇ. ئەرەب بىرلىكىنى ئىشقا ئاشۇرۇشتا خەلقنىڭ ئىرادىسىگە قارىماستىن زورلۇق بىلەن قوشۇۋېلىشنى مەقسەت قىلىدۇ.

ئۇنىڭ بىلەن بولغان ئالاقىنى ئاللاھ تائالانىڭ مونۇ سۆزى ئارقىلىق بىكىتىش لازىم: «اللھ غا ۋە ئاخىرەت كۈنىگە ئىشىنىدىغان بىر قەۋمنىڭ اللھ بىلەن ۋە ئۇنىڭ پەيغەمبىرى بىلەن قارشىلاشقانلارنى دوست تۇتقانلىقىنى كۆرمەيسەن (يەنى ئۇلارنى دوست تۇتۇشى مۇمكىن ئەمەس)»

ئەتراپلىق مەلۇمات ئۈچۈن پايدىلىنىش مەنبەلىرى:

- بەشىپ ئەددە ئۇاق: نضال البعث، بېيرۇت - 1970م.
- شىبلىي ئەلئەيسەمىي: حزب البعث الاشتراكي مرحلة الأربعينات التأسيسية 1940 - 1949م، بېيرۇت - 1975م.
- مۇنىف ئەررەزىز: التجربة المرة، بېيرۇت - 1967م.
- سامىي ئەلجۇندىي: البعث، بېيرۇت - 1969م.
- مۇھەممەد ئۇمران: تجربتي مع الثورة، بېيرۇت - 1970م.
- مۇتائ سەفەدىي: حزب البعث.
- باترىك سىل: الصراع من أجل سورية، لوندون - 1965م.
- فەزلۇللاھ ئەبۇ مەنسۇر: أعاصير دمشق، بېيرۇت - 1959م.
- ئابدۇلكەرىم زوھرۇددىن: مذكراتي عن الانفصال.
- فۇئاد ئەلئەترەش: الدروز.
- مۇھەممەد مۇنىپ نەجىب: الحركات القومية الحديثة في ميزان الإسلام، بىرىنچى نەشرى - 1981م، ئىككى ھەرەم كىتابخانىسى.
- سەئىد ئىبنى ناسىر ئەلغامدىي: حرب البعث تاريخه وعقائده، ۋەتەن تارقىتىش نەشرىياتى.
- دۇنيا مۇسۇلمان ياشلار ئۇيۇشمىسىغا كەلگەن ئىسمىنى ئاشكارىلاشنى خالىمايدىغان رسالە: دراسة عن حزب البعث.
- بېيرۇتتىن چىقىدىغان «ھايات» گېزىتى، 10/2/1965، 8/9/1966.
- «رىياد» گېزىتى، ئۇستاز ئەھمەد ئەششەيبانىنىڭ بىر يۈرۈش ماقالىلىرى.
- بېيرۇت «نەھار» گېزىتى، 15/12/1964م.

- بېرۇت «مۇھەررىر» گېزىتى، 13/9/1966م.
- كۇۋەيت «مۇجتەمەئ» ژۇرنىلى، 231 - سان، ھىجرىيە 24/12/1394 - كۈنى (7/1/1975م)
- مىسىر «دەۋەت» ژۇرنىلى، 73، 72، 71، 70 ۋە 74 - سانلىرى.
- فەھمىي ھۇۋەيدىنىڭ 572 - ساندىكى ماقالىسى (1991م/1/23 - كۈنى).